

# হুইয়েন লানপাউ

ফাউন্ডেশন, ৪৪, ৪০৪০, চাম্‌ইন

৪৪ চুচ মর্ন, ০০৪০৪ হুইয়েন

## হুইয়েন লানপাউ

স্বাক্ষরকাল, মার্চ ২৫, ২০২০, ইম্ফাল  
৪৪শুবা চহী, ০০২শুবা মশীং

### অনৌবা চহী হৌবা নুমিং

#### ঈং-তপ্পা মণিপূর ওইহয়ব্বা বারোপ লৌমিন্নরসি

মালেমগী ওইনা মতমগী খোঙচং অসি নুমিংতা য়েংলাগা লৌবা, খরনা থরানমিচাজ্ঞা য়েংলাগা হোংপা অমসুং অতোপ্পা কনাগুপ্তানা থাগী খোঙচংতা লেপ্পাগা চংনৈ। মৈতৈ খুমাইগী ওইনসু ভূক্তিলৈ মতমদগী হৌনা থাগী খোঙচংতা য়েংলাগা লেপ্পা। থা পানখংলকপা অমসু শিথরকপগী মতুং ইয়া থাশু (থাসি) অমসুং থানিন (পুর্নিমা) হায়না মীয়ায়াল্লা লেপ্পা। চহীগী অহৌবা থা অসি শজিবু হায়রগা মথং-মথং হায়বদি কালেন, ইঙা, ইঙেন... হায়দুনা চহী অমগী মনুংদা লৌবা থা ১২ গী মিমিং তোঙান-তোঙানা খোঞ্জি হায়বা মীয়ায়াল্লা খঙনৈ। অসুপ্পা থাপালোন্দা য়েংলাগা শজিবুগী নোংমা পানবা অসিবু মীতৈ চৈরাউবা নংত্রগা শজিবু চৈরাউবা হায়না থৌরম পাঙথোকুনা লাকই। নোংমা পানবা হায়বসিমক থা অমগী অহৌবা নুমিং অদুনি। অসুপ্পা হিন্দু লাইনিং চংপা হিন্দুগী তোঙান-তোঙানবা ষ্টেটশিংদুসু থাপালোন্দা লৌনরগা চহী হৌবগী থৌরম পাঙথোকই। থৌরম পাঙথোকিবা ষ্টেটশিং অদুদি কণটিকা, অল্প প্রদেশ অমসুং মহারাষ্ট্রচিংবনি। হায়রিবা ষ্টেটশিং অসিদা গুড়ি পাড়রা চোটি চান্দ, উগাদি হায়দুনা লম-লমশিং অদুগী লোলদা তোঙান-তোঙানা মিমিং থোপুদুনা চহী হৌবগী থৌরম পাঙথোকই। মৈতৈ/মীতৈগী ওইনদি চৈরাউবগী থৌরম অসি নুং-পান অনী থোক্কা পাঙথোকৈ। লাইগী থৌরম হায়বা অমা অমসুং চহী হৌবগী মথেল-লুকোই লাংদুনা য়ুম অমগা য়ুম অমগা ইনশাং লাংদুনা চামিন-থকমিলনগী থৌরম অমসু ওই। নুমিং অসিদা লাইনিংথৌ সনামহী অমসুং ইমা লৈমরেল শিদ্‌বীদা অথেনপোং কাদুনা থৌনিবা, লাইনিংথৌ অমদি লৈমরেলদা কংলবা অথেনপোংশিং অদুনা লাংবা মথল-মথলগী চাক-ইনশাংশিং অদু থোক্কালাদা পুথোক্কাগা লমবা-তুমাবা হায়বনচিংবা লমগী লাইনিংদা কংনৈ। চহী হৌবগী চংন-কাঙলোন মতুং ইয়া ময়ুম-মকৈ পানশ্রবা, শাগে ওনশ্রবা নিঙোলশিংনা মপাম লমদমদা লৈহৌরিবা মবুং-মৌপাশিংদা খুদৈ, মোজা ফুরিংকুনা অচুনা ফিজোল অমমম খুদোল তপ্পৈ। চাক-ঈশিং চাবা তোক্কা মতুং উইহাক পোথানরগা মনাক নকপা চাঁদা কাদুনা মানা-মানা নিংজবা শেখীবা মপু খুংলুগী চংনবীসু কাদুনা লৈরি। ফেণ্টিবেল অসিদা মীয়ায়াল্লা লয়া লৌনবা রাফম অমসু লৈ। মদুদি চৈরাউবগী মতমদা মবুং মৌপাশিংগী খুদোল অমফাওবা তমুজ্জগদি নিংঙোল চাক্কাইবগী মতমদা খুদোল তমদবগী চংনবী অমখক পুশিল্লকপগুপ্পা তোঁই। মসি অচুনা রাখলোন নন্তে হায়জনিংই।

মীতৈ চৈরাউবগী থৌরম অসি নিংথৌ মালিয়া ফম্বালচা হায়রগসু খঙনবা নিংথৌ কোই কোইনা পানবা মতম হায়বদি খুঁতনা পোঞ্জিলৈ মমাও ১৩২৯ দগী ১৩৫৯ ফাওবা পানথিবা মতমদগী হৌথিবনি হায়না লৌনৈ। কোই কোইনা মশাগী চহী ২৫ শুরকপদা নিংথৌ ওইথি। মহাঙ্গা নিংথৌ ওইবা অসিদগী হৌন মীতৈ কেলেন্দর চংনবা হৌথি অমসুং মারি-রফম হৌলোকথি হায়না অখঙ-অহৌশিংনা ইয়ম্বা লাইরিংক খরদা থেংনৈ। চৈরাউবগী নুমিং অসিদা লাইনিংথৌ সনামহী, ইমা লৈমরেল শিদ্‌বী অমসুং মায়কৈ ঙাকপা লাইনিংদা হেকং-লেকং তম্বদা কুশুমলৈ, লৈরি, কোম্বীরেনচিংবা যাওই। লৈশিং অসি কংথিবনী তোঙান- তোঙানবা বারী লিখুনশিংসু লৈ। মসিগীসু মথজা অনৌ-অপেং ওইনা মালহৈ, হৈখা, হৈরিং, হৈয়াইনচিংবসু কংপা চংনৈ। অসুপ্পা মচল চানা লাংলাগা পাঙথোকপা থৌরম অসি কনাগুপ্তনা শজিবুগী থয়ায়দা পাঙথোকপসু যাওই। থয়ায়দা পাঙথোকপা চৈরাউবগী থৌরম অসি মরু ওইনা গৌড়িয়া লাইনিং চংপা কাঙবুগী মরজতা পাঙথোকৈ। অদু হৌজিক্তি মথোয়াল্লি মরজতসু কয়া অমা লাইনিং-লীচংতি কয়দনা নোংমা পানবা চৈরাউবনা চুশ্চী হায়না লৌরগা নুমিংসিদা চৈরাউবগী থৌরম পাঙথোক্কাই। চহী খরগী ভুংদদি নোংমা পানবা চৈরাউবা হায়বসিনা মপুং ওইবা চৈরাউবগী থৌরম ওইবতা নন্তনা থয়ায়দা পাঙথোকপা চৈরাউবগী থৌরম লেইশিনশ্রগনি হায়না লৌবা যাই। মতাং অসিদা পঞ্জনিংবা রাফমদি এথোয়াল্লি ওইবা ফেণ্টিবেল অমা পাঙথোকপদা য়েংনবা নুমিং লৈফম থোভে। অসিগুপ্পা থৌরম অদনা ময়াম য়ানরগা নুমিংসিদা পাঙথোক্কাই হায়না লেপ্‌বদি য়ারোই। পুরাবীগী ওইবা বারী লিঙ্গমদা করি লৈবগে অমসুং অচুনা অশেংবা নুমিংতুদা থৌরম পাঙথোক্কাইদ্রবদি হৌজিক থোংজোম লানগী নিংশিং নুমিংতা য়েংনরিবা অমসুং পুয়া মৈ থাবগী নুমিংতা য়েংনবা থোরাক্কা অসিগুপ্পা তুংদা থোরক্কাই হায়নিংগী লৈতে। হৌজিক্তি য়েংনবা লৈত্রবা চৈরাউবগী নুমিং হায়না লৌনরিবা শজিবু নোংমা পানবা হায়বদি ওসিগী নুমিংসিদা পাঙথোক্কাইদ্রিবা থৌরম অসিদা এথোয়াল্লি খুমাই অসিগী য়েংলাগা করি তোঁসিগে হায়বা বারোপ অমা লৌমিন্নবা মথৌ তাই। অমগা-অমগা চহী হৌবগী য়াইফ-পাউজেল পীনবদা এথোয়ানা লৌমিন্নগদৌরিবা বারোপ অদু পনমিন্নাসি। লাক্কাইদ্রিবা চহী অসি ঈং-তপ্পা, অমগা-অমগা খেপ্না লৈতবা, নুমিং-চামনা লৌমিন্নবা হায়বদুনা অপনবগী য়াইফ-পাউজেল ওইজরগসু চাউথংপা মণিপূর অমগীদমক এথোয়াল্লি শ্-নোমসি হায়বা পাউজেল অসিসু মীপুং খুদিক্তিমজ্ঞা যৌহনসি অমসুং থবজা ওহ্‌স্‌কসি। লৈয়ননা মরা তপ্পা লমদম অমা ওইহন্দুনা চাওখং মায়কৈদা খোঙা থাংজিরাবা বারোপ লৌমিন্নবা চুমগনি।

চাইথোরকপা রাখল  
নরেন্দ্র নিঙোয়া

হৌনৌ মপায়া পুন্‌ময়াম য়োম, হৌয়াইনা মসা-মনা অমতা হেক উদখৈ ঙাংশঙ ঙাংনা মপাহীদু পুন্‌ময়াম য়োমদুনা মুল্পকপা, হৈখা মপায়া পুন্‌ময়াম ভৌথৈ শাংলহুনা মইহে ওইনা পুশশঙ অমুক শংলকপা, চমপ্রা-কোমালানসু মাগী মাগী মতম যৌরে তাক্কা মপান পিঙ্গক-পিঙ্গক ইভৌ জৌনা শারকপা, হেক য়েংথিবদা মপাহী মশক উদখৈ য়োমদুনা শারকপা, হেক য়েংলুদদা রাখলসু ইমিৎসু ইনৌ হেক নৌথোরকই। মসি মতমসিনা পুরকপনি, য়েইন্থা হায়দুনা থুংলবনি। নিংথমথাগী মথোং হুভ্রবা উন পুবা নুংশিংনা ঈং-ঈং লাউনা চিংশিনথৈ ঈংলবদু হৌজিক্তি ফত্রা। শাবসু অদুক কা হোয়া শাবা মতম ওইত্রি, উনা-রানা পুশুসু অনৌবা য়েইন্থা চোংলক্কা মালহৌনবা মতম ওইবা, হৈখা, চুমত্রি, মালহৌনচিংবা হৈদগী লৈদগীনা অতৈ পাহী কয়না অনৌবা য়েইন্থা-য়েইন্থা হুন্দুনা, ইনৌ নৌথোরকপা মতম, পাহী পুশু অশংবা, অঙাংবা, অউতবা মপান কয়না পুন্‌ময়াম য়োম মতম ওইরকপসিনে, তাইবঙ মী ওইবা কয়ানসু কা হেয়াসু শাবদা, কা হেয়াসু ঈংদবা, লৌ-উ, শিংউগী থবকসু চপ লেপ্পা মতম ওইবা, অনৌবা লোকপা মইহে-মরোং কয়না ফৌগে-চৌগে থনা লৈনবা মতমগা ওইবসিনসু য়াওশঙসি পুন্‌ময়াম মালহৌনবনি খঞ্জি। ঈশেং শেংনা হায়রবদা লৈদ ওফ ফেণ্টিবেল হায়না ফাওবা খঙনরবা সনা লৈবাক মণিপূর অসিদা লৈরিবা মথল কয়াগী ফেণ্টিবেল অসিদা য়াওশঙ ফেণ্টিবেল অসিনা ঝাইদগী মতিক মঙম লৈবা ফেণ্টিবেল অমা ওইনা লৈরি।

য়েইন্থা থা অসিগী মনুংদা পাঙথোক্কা য়াওশঙ অসিনা মমাওই মতম অমদগী হৌনা ময়ুম পাহীংদবসু মনপাল পালাহুঙকই। পাহীংদা কাঙবুসু রাইহে অমা অনী ফেইজ চংনবদগী কয়ানদুনা মেশা লাংনদুনা লৈনবা কোন্‌আইনি। মসিগী রাসিনা মপুং মইরে ফাথিবগী রানি। পিশক পিকপা অঙাংশিংনসু কুমগী য়াওশঙ হায়বসি লাকপদা অপিকপা নুপীমচাশিংনা, ফনেক মচা অমমম শেংলগা ফি মচা অমা ইলুগা য়াওশঙ মৈ হেক তাংবা য়ুমথোং খুদিং চঙদুনা তরা শেবনু নীনে, মদুবু নাকথোংবা কৌনে। য়ুন্দুনা অঙম অঙম শেল পীদুনা অঙাংশিংবু হরাওহঞ্জি। নুপামচাশিংসু অদু মঙই চপ মাগৈ। নোং হেক ঙনবদগীদে মচুগী অবেব তৈনবগী চংনবী অমসু কয়া লৈরশ্চী। মতম অমদা, লৈশাবিশিংনা অরাকপদগী শেল নীদা অবেব তৈত্রদি শেল পীরোই হায়না মইরে তৌনে। লৈশাবিশিংনা য়ায়া তৈবদি য়ারোই হায়না হায়রগা তৈহঞ্জি, শেল নীনে। মদুনা থাবল চোঙবা, চাকচা হৈজনা অসি তৌদনা মথল কয়াগী কুন্‌ম্‌মা অমুক পাঙথোক্কাই। য়াওশঙ য়ায়া নুংইহা থা অমনি। নুমিং মঙনি য়াওশঙ ওইববসু য়াওশঙগী মনিলাদি থা অমা অনী হোয়া চোঙথুদুনা থন্‌ময়াদা চুন্দুনা লৈহৌই।

হৌথিবা চহী খরা অসিদদি য়াওশঙগী মশক অসি খঙহোং হোংলক্কাই। লৈকায় খুদিদা অবেব তৈনবগী, লম্বীদা থৌরি তিংদুনা শেল মনবগী থবক অদু য়ারিমথৈ তৌনবা, লৈকায় ঝবশিংনা য়াওশঙ স্পোটাংস হায়দুনা ওহ্‌স্‌ক্কাই। মসিগীসু অফবা ময়াম অমা লৈ। অপিকপা অঙাংদগী হৌরগা মীপুম খুদিদা শার-খোংনবগী থিথল অমা য়াওশঙ অসিনা পীবা গুন্‌ম্‌। অদুবু য়াওশঙগী স্পোটাংস অসিদা লৈকায় হরোওনবা কুন্‌ম্‌গী খাত্তা শিমবা স্পোটাংস মথল কয়া অমসু লৈরি। মদুবু য়ায়া নুংইহা মথল মথেল অমদি ওই। অদুবু মদুনা কা হোয়া মতম মাঙহুঙে হায়না হায়নবা কয়া অমসু লৈরি। মদুবু মতমগী মতুংইয়া শোয়দনা শেমদোক শেমজিন তৌনরকখিগনি। মসিনা নাকল অমদা থমত্রগা য়াওশঙ ফেণ্টিবেল অসিনা ঝাইদগী মিমিং চংনা নুংইহা অমা ওইরিবসিগী মরমসি য়ায়া য়াওই।

কুমসিগী য়াওশঙ লৌইহৌ। মালেমগী ঝাইদগী কিনীংগী ওইনা লৌনরবা নোভেল কোরোনাভাইরস (কোভিড-১৯) গী চৈথং মরকসিদা লৈশাবিশিংসি নাবা কিদনা থাবল

## কুমসিগী য়াওশঙগী শক্তম

চোঙথনত্রা। য়ারিথৈ খুং শোক্কা য়াদে হায়না পাউজেল কয়া মালেমগী থাত্তা লৈরিবা বর্ল্ড হেলথ ওর্গানাইজেশননা ফাওবা হায়রবদা মণিপূরগী লৈশা পাখঙশিংনদি কা হোয়া মরা লৌথিদে। খুংকা খুংকা শম্‌দুনা য়াওশঙ থাবল থিনথয়ে। মরক থংনা পায়ক্কা পাখঙ কয়াগী মথুং কলুদুনা রাথোক ফাওবা থোক্কাই। অনৌবা শানৌ, অনৌবা শাবী থেংনবগী নুংইহৌরবা মরজতা লাইহৌ লৈবরা লৈতত্রা, লোক থুংত্রা থুংদ্রা, কোভিড নাংবা য়াওশঙ কনানা চেক তৌক্কাই। ইফ্‌মালগী বিব টিকেন্ড্রিং ইন্‌টরনেসনল এয়রপোর্টতা থুংলাব মীপুম খুদিং মমাই মিমিং ফিজাওনা কুপ্পা কয়না মথুংতা মেছিন পায়দুনা লাইহৌ লৈত্রা হায়না চোক নিংথিনা তৌরগা থাজিল্লবসু, কুমসি কুমগী য়াওশঙ মফম খুদিংমজ্জদি কনা অমত্তনা, কনা অমবু লাইহৌ লৈবগী চেক তোঁবা লৈথিদে। অরাকপা খুদিংমক লৈকায়গী মচল-মচেগী তৌনৌবগী মথুং পায়বগী অয়াবা লৈকায়গী থাবল ভলস্টিয়রিশিংনা পীয়ে। য়ায়া নকশিনা হকচাং হকচাং থেংনদুনা চিকথ বারী কয়া অমা শানবা লৈকায়গী অহল লমন মীপুম খুদিংনা উবা ফংনত্রা। কনামত্তনা করি বারী শানরিদো হায়না হনরকা তৌনদে। হংসু হংনদে। মসিদি মথায় থায়নদগী হৌনা অয়াবা পীদুনা লাক্কাইনি। থৌইনা হেয়াদুনা অহল লমনশিংনা মচল-মচেগী লৈশাবী পাখংগা মথুং পায়নদুনা ফন ফন থেংবদু য়েংদুনা মথন্‌ময়াদা ইচানা চোংলাবা থাবলসে হায়না য়েংদুনা হরাওনৈ। অদুবু য়াওশঙ অরোইবা নুমিংতুদি, থনা সাহিব অমা মাইজ্ঞা সেরান তুরান লাউদুনা কনগী শেল য়ায়া চঙনা মৈ থান্দুনা কোকোরেনস তৌদনা শেমজবা থাবল মফম অমদি য়াওশঙগা মরী লৈননা পাঙথোক্কাই হরাও কুন্‌ম্‌মা পুন্‌মক লৌইনমক থিংজিনবীথিনুনা হরাওজব্রতা পুন্‌মক মকোজা মথুং হাপনি।

মণিপূরগী চাফ মিনিষ্টর মরুসু য়ারিথৈ মী পুনবা থবক তোঁবিগনু, মী পুনবা মফমদা চংবিগনু, চঙবা তারবসু চেকশিন থৌরাং নিংথিনা লৌখণীয়া হোংলা পাউজেল পীখি। মদুগী মতুং ইয়া হায়দুইরা, থাবল চোংবদা মমাইদা মেডিকেল মাষ্ট্র উল্লগা চোংবা কয়া অমসু যাওই। নুংইহৌরিবদি লাক্কা মীশক অদু নুপী থিরবা, থিদিয়া, অহজ্ঞা, মহারা হায়বদু মমায়া খুমজিল্লবনিনা থৌইদেক্কা থিনরক্কাই। ঝাইদগী চাফ ফিবিবসি কনানো হায়বদি, নুপী থিরবা নুপা কয়না মমায়া মাষ্ট্র উল্লগা লৈশাবী পায়বা ফংবগী তাজা অমদি ফজনা লৈত্রা, হন্দকি কোরোনাভাইরসকী লাজ্ঞাও অসিনা, হনুবাশিংদা পীবা ফজরবা চাফ অমনি হায়না হায়বা তাই। কুমসিগী য়াওশঙ অসিগী মতুং তারকপসিদা, ইয়ুম খরদি য়াওশঙ থাবলগা মরী লৈননা ইয়ুম খরদি কায়রবা যাই হায়না অখঙ অহৌশিংনা হায়নবসু লৈ। ময়ুম ময়ুমদগী নুপী খঙহন্দনা লৈশাবীগী মথুং পায়দুনা থাবল চোংলুথিং হৌজিক তপ্পা তপ্পা মগী মগী য়ুমগী নুপীনা খঙবা হৌনরক্কাই। লৈশাবী রাখল লৈতাবসি মথুং মগী মথুং পায়বদা মীদু নুপী থিরবনি হায়বা খঙদুনা বারী ফজনা শাজিল্লবা, মোবাইল ফোন নম্বর লৌনবা পীনবা য়াওবদগী রাথোক মচা মচা থোকপা হৌনরক্কাই। অচৌবা রাথোক খরা লাক্কাইবা যাই হায়না অখঙ অহৌশিংনা পানরি। কুমসিগী য়াওশঙ মফম খরদি মী পুনবা থিংথিবনা মরম ওইদুনা য়াওশঙ স্পোটাংস অমদি থাবল চোংবা, ঈশৈ নোংমাই, লীলা তৌনচিংবা কয়া তোক্কাইবতা নন্তনা করিগুপ্পা তৌরশ্রবদি মদুনা থোরকপা অফ-ফণ্টগী থৌদং পুন্‌মক মশা-মশাগী মরমাই ওইজব্রবনি হায়না ফাওবা হায়নথিবা লৌখি।

কুমসিগী য়াওশঙ লৌইহৌবসু য়াওশঙগী মেশা মৈনিলদি ফনা কুইনা লৌইথিগনি। কুমসি য়াওশঙ স্পোটাংসকী মরী লৈননা নাটৈ চাখিচত্রবা হোংদা চুক্‌ক থকপা কম্পিউটাংস পাঙথোকপদা, থরায় য়াওজবা লৈশাবী ময়াম্‌মা চুক্‌ক থকপদু উবদা হোংদা ফাংই। মিমিং খুমজিল্লগা, গনু অহিবা পাবা, হরাই মজ্জ হৈদেদেজ্ঞা য়ায়া খুনবা তাংবা, অলু হৈদেদেজ্ঞা য়ায়া খুনবা তাংবা হায়বা স্পোটাংস মথল অমমুক থোরক্কা লৈশাবী অমদি মৌশিংগী নুংইহৌজিব হায়বদু ওইথি। লফু মতেশদা অহিবা গনু অমা থম্‌গা লফু কাবা তাংবা অনৌবা মথেল অমগী নুংইহৌজিব হায়গত্রা নংত্রগা য়াওশঙ স্পোটাংস অসি খরা য়েংশিনবা চুন্‌ম্‌ হায়দুইরা মেন মান অমা তাই। অদুবু কুমসিগীদি লৌইহৌ। মতুং তারকপদা খয়ফম থোকপা খরদি অদু লৈয়গনি হায়না খঞ্জি। কা হোয়া নিং তপ্পা তৌনীবতা তৌবগী হেনবী অসিমসু থাৎক্কাই ফরে। ●

### কোভিড - ১৯গী ভেজিনশিং পুথোক্কা চাং য়েংলকপা

সাইস্কী খোঙচং  
কুঞ্জো নাওরোম


ভেজিন হায়বসি লায়না অমবু পোকহঞ্জিবা মহীজুবু ইনএক্টিভেট তৌরগা নংত্রগা মপাদল শোহুহুঞ্জগা শোয়া নংত্রগা মহীজুগা মামবা পোংক অমনি। মসিনা হকচাংগী ইন্‌ম্যান সিষ্টেম ব্রেনে তৌদনা মহীজুবু মশক খঙদোকই অদুগা হাংলি, অদুগা তুংগীদমক নিংথিংবগী মিমি অমা শেমহৌই। অদুনা মহীজুনা মতুংদা চঙলকপা মতমদা মহীজুবু হাংপা গুশ্চী। ভেজিন ঙুংবগী তোঙান-তোঙানবা পাশ্বে কয়ামুক লৈ। শিরবা মহীজু ভেজিন্দা, মহীজুবু হকচাংগী মপাদা হৌহুঞ্জগা শেংদোকই অমসুং কমিকেলশিং শীজিমদুনা ইনএক্টিভেট তোঁই। কাপনবা পোলিও ভেজিন অসি অসিগুপ্পা মথলগী ভেজিননি। অনিশুভদা, মহীজু হয়া হয়া কলচর তৌরগা নংত্রগা জিনেটিকী পাশ্বে শীজিমরগা মপাদল শোহুহুঞ্জ। মসিগী খুদম অমদি ‘পলস পোলিও ইন্‌ম্যানইজ সন’দা শীজিমরিবা ওবেল পোলিও ভেজিন অসিনি। অতোপ্পা অমরোমদনা, মহীজুগী লৈমায়দা লৈরিবা প্রোটিনশিংগী মরজগী অমবু খুংশেমগী পাইদনা পুথোক্কা ইন্‌ম্যানিতি হেংগংহমবগীদমক শীজিগৈ। মসিগী খুদুনা হেপাটাইটিস বি ভেজিননি।

বর্ল্ড হেলথ ওর্গানাইজেশনগী মতুংইয়া, হৌজিক ফাওবদা কোভিড-১৯গী ভেজিন ৪০ বছর পুথোক্কা হায়রি। মথোয়াল্লি মনুংদা চিনানা পুথোকপা ‘সিনোভেক’ হায়রিবসি কোভিড-১৯ ভাইরাসপু ফোর্মেলদিহাইদনা হাংলগা শেংদোক্কা তুংদা ইনএক্টিভেট তোঁবনি। য়ু এসতা বেজ তোঁবা কেম্পনি কোডোজেনিন্সনা পুনীগী সেরম ইন্‌স্টিটিউট ওফ ইন্‌দিয়াগা খুংশুমুরগা মপাদল য়ায়া শোহুহুঞ্জগা অহিবা ভাইরসকী ভেজিন অমা পুথোক্কাই। মথোয়াল্লি সিনোভেক এঞ্জিনিয়ারিং শীজিমদুনা কোভিড-১৯ ভাইরাসপু য়ায়া শোহুনা রেনিক্টে তোঁই। মথোয়াল্লি নত্ববা দি এন এ, আর এন এ, ভাইরেল ভেজিন অমসুং সবয়ুনিট প্রোটিন প্লেটফর্মশিংসু লৈরি।

ভেজিন অমা পুথোক্কা হায়রগা মদুবু হেজ্ঞা মীওইবদা শীজিমবা য়াদে। ভেজিনদুনা ইন্‌ম্যানিটি কয়ামুক য়ায়া লৈহুঞ্জবগে, মদুগী সাইড ইফেক্টিব্‌ন্যে করি কৰিনো হায়না চাং য়েংবগী মথৌ তাই। ইন্‌ম্যানিটি কয়ামুক কুইনা লৈগনি অদুগা ভেজিন্দগী ষ্টেলব ওইবগী চাংনচিংবা ময়াম অমা য়েংথিবা তাই। অসুপ্পা চাং য়েংগদৌরিবা ভেজিন ৪০ মুকসিগী মনুংদা ঝাইদগী থাজবা য়ানা লৈরিবসি . আর এন এ-১২৭৩ হায়না খঙলিবা ভেজিন অসিনি। মসি য়ু এসকী কেপ্তিজগা বেজ তোঁবা বাইওটেক্কা

লৌজিক কেম্পনি ‘মোদরন’ গা য়ু এসকী নেসনল ইন্‌স্টিটিউট ওফ হেলথ (এন আই হেচ) কী ভেজিন রিচাৰ্চ সেন্টরগা পুঞ্জগা পুথোক্কাইবনি।

আর এন এ-১২৭৩ অসিগী ক্লি নিকেল ব্রাইল চহী ১৮দগীনা ৫৫ ফাওবগী মনুংদা লৌবা মশা-মউ ফরিবা মীওই ৪৫দা অহানবা ফেজগী ওইনা য়ু এসকী সিটলদা পাঙথোকপা হৌয়ে। মথোয়াল্লি চাংয়েং অসি নোভেল কোরোনাভাইরস (এস এ আর এস - সী.ভি-২) গী জেনোম সিক্‌সে পুন্‌মক চাইনাগী থিঞ্জিল্লোয়শিংনা পীরকত্ববা




### হুইয়েন লানপাউ লিটরেলি কুইজ-১১৬

- এথোয় মৈতৈগী কুন্‌ম্বা, নিংথৌশিংগী হাজ্জতা থোকথিবা যৌদোকশিং খঙগে হায়বদি ‘চৈথারোল কুন্‌ম্বা’ য়েংবা তাই। অদুবু মসি কবুনা মতমদগী লৈরক্কাই হায়বগী মতাংদদি মত কয়া লৈরি।  
(ক) অনীশুবা ইন্‌সনগী মতুংইয়া মসি কবুনা নিংথৌ হাজ্জতা ইবা হৌথিবগে?  
(খ) অদুগা কবুনা নিংথৌ হাজ্জতগী থাগী মিমিং যাওবা হৌথিবগে?
- “খঙহৌননা থাবল্লই মিংলু অনীদা লাইজ পিরায় ঈহৌরকখি। অঙাং অসিদি খঙলিরাই, মমাগী পুঞ্জি লৌশিল্লক্কা হায়বা।” পরেং অনী অসি নোংথোশ্রম কুঞ্জমোহনগী ‘ওমচাক্কা’ হায়বা বারীমচা অদুদগী লৌথোকপনি। বারীমচাদু যাওবা মহাক্কা বারীমচাগী লাইরিক্কাই মিমিং হায়মু।
- “তাইহেঙানা ইনখংলকপা মতম, চহী ২৫ রোমগী পাখঙ ওইরিঙে, মঙোন্দগী চহী ১০ মুক হল্পমগদবী, মশক ফজরবী, পান দুকান ফস্চী অমদা গাওরুই।” বারী মতেক অসিনা নাউরোইমম সুধীরগী বারীমচা অমদা লীরিবনি। বারী মচা অদুগী মিমিং হায়মু।
- “ইপাম লমদম লমনুশিং/নিংঙোলগী মীনুশিংদুতদি থম্বীরশুম/অউনপোং তেখথা মিহৌদে।” পরেং অহম অসিনা মোইরাংথেম সতাবতিগী শৈরেং অমদগী লৌথোকপনি। শৈরেংদুগী মিমিং হায়মু।
- “চান্‌বী নঙগী নাপদা/অরাবা পাউসি তপ্পিন্দে/চম্বী নঙগী থন্‌ময়াদা অকনবা চৈনা হাপ্পিৎদে।” পরেং অহমসি মিমিং লৈরবা ঈশৈ অমগী অহৌবা পরেংশিংনি। অইবু কনানো?

মথজা পীরিয়া রাহুশিং অসিগী পাউখুম মার্চ ৩০, নিংথৌকাবা নুমিংকী অয়ুক পুং ১১ ফাওবগী মনুংদা পাউচে অসিগী ওফিসতা নংত্রগা ঈ-মেল [huiyenliteraryquiz@gmail.com](mailto:huiyenliteraryquiz@gmail.com) সিদা মেল ওইনা থাবীরকপা য়াগনি। পাউখুম পীবিরকপা/থাবীরকপা মতমদা মিং, লৈফম, মইহৌগী থাক অমসুং কটেস্ট নম্বর ময়েক শেংনা ইবিরকউ। রাহুং খুদিংমকী পাউখুম চুন্‌ম্‌ নংত্রগা মশীং য়ায়া চুন্‌ম্‌ পীবিরকপা মীওইশিং অদুদগী দ্রো ওচংগর লাইবক ফবা মীশক অমা খনজগনি। লৌয়ননা খল্পবা মীশক অদুনা মনা পীজগনি।

COVID-19



### কোভিড-১৯ ভাইরসকী ভেজিন শ্লেকপপগী যৌওং

ঙমখি। চাইনানা জিনেটিক সিক্‌সেট জন্মুরারী ১২দা পীরকখি। মীওইবদা চাং য়েংনবগীদমজ্ঞা ফেব্রুয়ারী ২৪দা . আর এন এ-১২৭৩ ভেজিনদুনা এন আই হেচতা থারকখি অদুগা মার্চ ১৬তা মীওইবদা চাং য়েংবা হৌখি। অসুক থনা ভেজিন অমা শেংমগলুজ্ঞা চাং য়েংবসি মমাগদা অমুকত্ব থোকখিদি।

অহিবা জীবিশংগী জিনেটিক কোড হায়বসি ষ্ট্রান্ড অনীগী মৌলিক্যাল দি এন এ (ডিওক্সিরাইবোনিউক্লিক এসিড) দা তুংশিদুনা লৈ। মসিনা হকচাংগী থবক খুদিংমক পাঙথোকহনবা গুয়াম প্রোটিনশিং শেম্‌মী। দি এন এগী কোডপু প্রোটিনশিংদা ওহ্‌স্‌কপা মতমদা ষ্ট্রান্ড অমতা যাওবা . আর এন এগী মথৌ তাই। এথোয়ানা মসিবু কম্পিউটারগা চাংদম্বহনবা যাই - দি এন এনা হার্দরেয়গুশ্রনি, . আর এন এনা সোফটরেয়গুশ্রনি অদুগা প্রোটিনশিংনা এপ্লিকেশনশিংনি (এপস) নি। . আর এন এ-১২৭৩ হায়বসি সেলশিদ্‌দা থাংজিবা মতমদা কোভিড-১৯ ভাইরস স্পাইক প্রোটিন শেয়াবা কোদতু পুবা আর এন এগী শরুক অমনি। ভাইরসকী লৈমাইদা য়াওরিবা প্রোটিন অসিনা সেলশিদ্‌দা মনুংদা চংনবা হেংনরকপদা অয়েং-অপন অমা পী। স্পাইক প্রোটিনশিংদা য়াওরিবা এন্টিবোদিশিং অদুনা ভাইরাসপু সেলশিদ্‌দা চংহন্দে অদুগা মচা পোকপসু থিংই; অদুনা লায়নাদুগী ঙাকথোকই।

ভেজিন অমা পুথোকপা অমসুং মদুবু চাং য়েংবদা শেল য়ায়া চংই। অদুনা স্পোন্সরশিংগী মথৌ য়ায়া তাই। হন্দক পুথোরাক্কা . আর এন এ-১২৭৩ ভেজিনসি পুথোকপদা ‘কোএলিসন ফোর ইপিডেমিক প্রিপারনেস ইয়োগেশন (সী ঈ পি আই)’ হায়বা শেং দাংগীদমক নত্ববা ফাউন্ডেশনশিং অমসুং লৈবাক কয়না পুঞ্জগা শেয়া লুপ অসিনা অচংবা শেল পুথোকখি। ইন্‌দিয়াস সী ঈ পি আইগী মেশ্বর অমনি। হৌজিক সী ঈ পি আইনা মিলিয়ন দোলর ২.৩.৭ কায়েথোক্কা অতোপ্পা মথলগী কোভিড - ১৯ ভেজিন মঙগা পুথোক্কা শেম শারি। অদুবু ভেজিনশিংসি কৈলেদা ফংলকপগী মঙুদী ভি সি হুয়েংগী ওইদে। য়ামদ্রবদা চহী অমদগী তাদনা চংথিগনি হায়রি। ●